

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī viṣṇupurāṇē prahlādēna kṛtaṃ*  
**॥ śrī nṛsiṃhastōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī nṛsiṃhastōtram ॥

prahlādaḥ

namastē puṇḍarikākṣa namastē puruṣōttama |  
namastē sarvalōkātman namastē tigmacakriṇē ॥ 1 ॥

namastē vāsudēvāya namastē karuṇākara |  
namastē viśvarūpāya namastē sarvamūrtayē ॥ 2 ॥

namō brahmaṇyadēvāya gōbrāhmaṇahitāya ca |  
jagaddhitāya kṛṣṇāya gōvindāya namō namaḥ ॥ 3 ॥

brahmatvē sṛjatē viśvaṃ sthitau pālayatē punaḥ |  
rudrarūpāya kalpāntē namastubhyaṃ trimūrtayē ॥ 4 ॥

dēvā yakṣāḥ surāḥ siddhā nāgā gandharvakinnarāḥ |  
piśācā rākṣasāścaiva manuṣyāḥ paśavastathā ॥ 5 ॥

pakṣiṇassthāvarāścaiva pipīlikasarīrpāḥ |  
bhūmyāpō'gnirnabhō vāyuḥ śabdassparśastathā rasaḥ ॥ 6 ॥

rūpaṃ gandhō manō buddhiḥ ātmā kālastathā guṇāḥ |  
ētēṣāṃ paramārthaśca sarvamētat tvamacyuta ॥ 7 ॥

vidyāvidyē bhavān satyaṃ asatyaṃ tvaṃ viṣāmrte |  
pravṛttaṃ ca nivṛttaṃ ca karma vēdōditaṃ bhavān ॥ 8 ॥

samastakarmabhōktā ca karmōpakaraṇāni ca |  
tvamēva viṣṇō sarvāṇi sarvakarmaphalaṃ ca yat || 9 ||

mayyanyatra tathāśēṣabhūtēṣu bhuvanēṣu ca |  
tavaiva vyāptiraiśvaryaḡaṇasaṃsūcikī prabhō || 10 ||

tvāṃ yōginaścintayanti tvāṃ yajanti ca yājakāḥ |  
havyakavyabhugēkastvaṃ pitṛdēvasvarūpadhṛt || 11 ||

rūpaṃ mahat tē sthitamatra viśvaṃ  
tataśca sūkṣmaṃ jagadētadīśa |  
rūpāṇi sūkṣmāṇi ca bhūtabhēdāḥ  
tēṣvantarātmākhyamatīva sūkṣmam || 12 ||

tasmācca sūkṣmādiviśēṣaṇānām  
agōcarē yatparamātmārūpam |  
kimapyacintyaṃ tava rūpamasti  
tasmai namastē puruṣōttamāya || 13 ||

sarvabhūtēṣu sarvātman yā śaktiraparā tava |  
ḡaṇāśrayā namastasyai śāśvatāyai surēśvara || 14 ||

yā'tītagōcarā vācāṃ manasāṃ cāviśēṣāṇā |  
jñānijñānaparicchēdyā tāṃ vandē caiśvarīṃ parām || 15 ||

ōṃ namō vāsudēvāya tasmai bhagavatē sadā |  
vyatiriktaṃ na yasyāsti vyatiriktō'khilasya yaḥ || 16 ||

namastasmai namastasmai namastasmai mahātmanē |  
nāma rūpaṃ na yasyāsti yō'stitvēnōpalabhyatē || 17 ||

yasyāvātārarūpāṇi samarcanti divaukasaḥ |  
apaśyantaḥ paraṃ rūpaṃ namastasmai mahātmanē || 18 ||

yō'ntastiṣṭhannaśēśasya paśyatīśaḥ śubhāśubham |  
taṃ sarvasākṣiṇaṃ viṣṇuṃ namastē paramēśvaram || 19 ||

namō'stu viṣṇavē tasmai yasyābhinnamidaṃ jagat |  
dhyēyassa jagatāmādyah sa prasīdatu mē'vyayah || 20 ||

yatrōtamētatprōtaṃ ca viśvamaḥsarasaṃjñakē |  
ādhārabhūtassarvasya sa prasīdatu mē hariḥ || 21 ||

ōṃ namō viṣṇavē tasmai namastasmai punaḥ punaḥ |  
yatra sarvaṃ yataḥ sarvaṃ yah sarvaṃ sarvasaṃśrayah || 22 ||

sarvagatvādanantasya sa ēvāhamavasthitaḥ |  
mattassarvamahaṃ sarvaṃ mayi sarvaṃ sanātanē || 23 ||

ahamēvākṣayō nityah paramātmā'tmasaṃśrayah |  
brahmasaṃjñō'hamēvāgrē tathā'ntē ca paraḥ pumān || 24 ||

|| śrī nṛsiṃhastōtram samāptam ||